

(ബി) പല കേസുകളിലും കുറ്റപത്രത്തിലെ പഴ്സനുകൾ ഉപയോഗിച്ച് കുറ്റവാളികൾ രക്ഷപ്പെടുന്ന സാഹചര്യമുള്ളതിനാൽ കുറ്റപത്രങ്ങൾ തയ്യാറാക്കുമ്പോൾ സർക്കാർ അഭിഭാഷകന്റെ ഉപദേശംകൂടി സ്വീകരിക്കുന്ന കാര്യം പരിഗണിക്കുമോ?

(എ&ബി) അന്വേഷണം പൂർത്തിയാക്കിയ ക്രൈം കേസുകളിൽ കുറ്റപത്രം തയ്യാറാക്കുമ്പോൾ അനിവാര്യമായ സാഹചര്യങ്ങളിൽ സർക്കാർ അഭിഭാഷകന്റെ ഉപദേശം പരിഗണിക്കാറുണ്ട്.

(സി) കുറ്റപത്രം തയ്യാറാക്കുമ്പോൾ കൃത്യമായ നിയമോപദേശം നൽകുന്നതിനായി ഓരോ ഡി.വൈ.എസ്.പി.-മാരുടെയും കീഴിൽ സർക്കാർ അഭിഭാഷകന്റെ സേവനം ലഭ്യമാക്കുന്നതിനുവേണ്ട നടപടി സ്വീകരിക്കുന്ന കാര്യം പരിഗണിക്കുമോ; വിശദമാക്കാമോ?

കേസന്വേഷിക്കുന്ന പോലീസ് ഉദ്യോഗസ്ഥർക്ക് നിയമോപദേശം നൽകുന്നതിനായി ഓരോ ജില്ലയിലും ഒരു പ്രോസിക്യൂഷൻ ഡെപ്യൂട്ടി ഡയറക്ടറേയും ഒരു അസിസ്റ്റന്റ് പബ്ലിക് പ്രോസിക്യൂട്ടറേയും പ്രത്യേകമായി നീക്കിവയ്ക്കണമെന്ന് സംസ്ഥാന പോലീസ് മേധാവി സർക്കാരിനോട് ആവശ്യപ്പെട്ടിട്ടുണ്ട്. ആയത് പരിശോധിച്ചു വരികയാണ്.

കൊല്ലം സഹകരണ സ്പിന്നിംഗ് മിൽ

98(367) ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) ചാത്തന്നൂരിൽ പ്രവർത്തിക്കുന്ന, കൊല്ലം സഹകരണ സ്പിന്നിംഗ് മില്ലിന്റെ നവീകരണ പ്രവർത്തനങ്ങളുടെ നിലവിലെ അവസ്ഥ വിശദമാക്കാമോ?

കൊല്ലം സഹകരണ സ്പിന്നിംഗ് മില്ലിന്റെ എൻ.സി.ഡി.സി നവീകരണ പദ്ധതിയുടെ ആകെ അടങ്കൽ തുകയായ 57.36 കോടി രൂപയിൽ, 31-3-2021 വരെ 26.95 കോടി രൂപ മില്ലിന് കൈമാറിയിട്ടുണ്ട്. ആദ്യഘട്ട നവീകരണത്തിന്റെ ഭാഗമായി 7296 സ്പിൻഡൽസ് സ്ഥാപിക്കുകയും 2021 ഫെബ്രുവരി 16 മുതൽ മിൽ പുന:പ്രവർത്തനമാരംഭിക്കുകയും ചെയ്തു. വൈൻഡിംഗ് ഡിപ്പാർട്ട്മെന്റ് ഒഴികെയുള്ള മറ്റു ഡിപ്പാർട്ട്മെന്റുകളെല്ലാം തന്നെ പൂർണ്ണതോതിൽ നവീകരിക്കുകയും പ്രവർത്തനം സുഗമമായി നടന്നുവരികയുമാണ്. 2021-22 സാമ്പത്തിക വർഷത്തിൽ ടി മില്ലിന്റെ നവീകരണത്തിനായി 500 ലക്ഷം രൂപ ബഡ്ജറ്റിൽ വകയിരുത്തുകയും ടി തുകയ്ക്കുള്ള ഭരണാനുമതി നൽകുകയും ചെയ്തിട്ടുണ്ട്.

(ബി) നവീകരണ ജോലികൾ പൂർത്തിയാക്കി സ്പിന്നിംഗ് മിൽ പൂർണ്ണമായ നിലയിൽ പ്രവർത്തനക്ഷമമാക്കുന്നതിന് എന്തെല്ലാം പ്രവർത്തനങ്ങൾ ഇനി അവശേഷിക്കുന്നുണ്ടെന്നും അവ എപ്പോൾ പൂർത്തീകരിക്കുവാൻ കഴിയുമെന്നും വ്യക്തമാക്കാമോ?

കൊല്ലം സഹകരണ സ്പിന്നിംഗ് മിൽ (25536 സ്പിൻഡൽസ്) നവീകരിക്കുന്നതിനുള്ള 57.39 കോടി രൂപയുടെ നവീകരണ പ്രവർത്തനങ്ങളാണ് നടന്നുവരുന്നത്. ആയതിന്റെ ആദ്യഘട്ടമായി 7296 സ്പിൻഡൽസ് സ്ഥാപിച്ചു. വൈൻഡിംഗ് ഡിപ്പാർട്ട്മെന്റ് സ്പിൻഡലിന്റെ നവീകരണത്തിന് 2021-22 വാർഷിക ബഡ്ജറ്റിൽ വകയിരുത്തിയിട്ടുള്ള 5 കോടി രൂപ ഉപയോഗിച്ച് വൈൻഡിംഗ് ഡിപ്പാർട്ട്മെന്റും മറ്റു അനുബന്ധ സിവിൽ ഇലക്ട്രിക്കൽ മെഷിനറികളും നവീകരിക്കുന്നതിനുള്ള പ്രൊപ്പോസലിന് ഭരണാനുമതി നൽകിയിട്ടുണ്ട്. സ്പിൻഡൽസ് പൂർണ്ണമായും സ്ഥാപിച്ചു പൂർണ്ണതോതിൽ പ്രവർത്തനക്ഷമമാക്കുന്നതിനുള്ള നടപടികൾ ദ്രുതഗതിയിൽ നടന്നുവരുന്നു.

പൊതുമേഖലാ സ്ഥാപനങ്ങളിലെ ഓഡിറ്റ്

99(368) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) വ്യവസായ വകുപ്പിന് കീഴിലുള്ള ഓരോ പൊതുമേഖലാ സ്ഥാപനത്തിന്റെയും ഓഡിറ്റ് എന്നുവരെ പൂർത്തിയാക്കിയിട്ടുണ്ടെന്ന് വ്യക്തമാക്കുമോ?

വ്യവസായ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങളിൽ ആഡിറ്റ് പൂർത്തീകരിച്ചതിന്റെ വിശദാംശങ്ങൾ അനുബന്ധം ആയി ചേർക്കുന്നു*.

(ബി) പ്രസ്തുത പൊതുമേഖലാ സ്ഥാപനങ്ങളുടെ 2015-16 മുതൽ ഓഡിറ്റ് പൂർത്തിയാക്കിയ വർഷംവരെയുള്ള കണക്കുകൾ പ്രകാരം ഓരോ വർഷത്തേയും വരുമാനം (Total Revenue) എത്രയെന്നും ചെലവ് (Total Expenditure) എത്രയെന്നും പ്രവർത്തനലാഭവും/പ്രവർത്തനനഷ്ടവും എത്രയെന്നും (Profit/Loss before exceptional and extra ordinary items and tax or Operating Profit/Loss) വ്യക്തമാക്കുമോ;

(സി) വ്യവസായ വകുപ്പിന് കീഴിലുള്ള ഓരോ പൊതുമേഖലാ സ്ഥാപനത്തിന്റേയും 2015-16 മുതൽ ഓഡിറ്റ് പൂർത്തിയാക്കിയ വർഷം വരെയുള്ള കണക്കുകൾ പ്രകാരം ഓരോ വർഷത്തേയും ലാഭത്തിന്റേയും/നഷ്ടത്തിന്റേയും (Profit/Loss) വിശദാംശങ്ങൾ ലഭ്യമാക്കുമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.